

Тата Улан – Алча

Сүйүү деген көлдүн жээги
Чоң жардын карды
Кыткылдаган жүрөгүмдү
Ойлондуруп салды
Жаңгак сымал таш жүрөктү
Бир заматта жарды
Күндү түнгө алмаштырып
Жокко салды барды
Кулагымда обон жарып
Шаңкылдаган күлкүң
Жаркылдаган элестериң
Көз алдымда түркүн
Кыялдантып ойго салды
Сенин айдай жүзүң
Күлгө жакын түзүлүшү
Эрке кызы күндүн
Ширин сөзүң балдай таттуу
Бүт жанымды калчап
Жан дүйнөмдү суктандырып
Кыштын күнү алча
Сурма көздүү сулуу кыздар
Тегеректе канча
Бирок менин тандаганым
Он сегизде алча
Кайырма:
Алчанын күл ачканы жазында жыттуу
Жайында кызарганда ширеси таттуу
Адамды суктандырат кыпкызыл алча
Жүрөктө сөөгү калып жүргөндөр канча
Жигит болдум эр болдум
Баатырлыкка ээ болдум
Токсон күндүн ичинде
Токсон жүрөк ичимде
Токсон жолу какканда
Буулукканым эсимде
Сени карай сөз таппай
Батынарчу жер таппай
Сүрдөгөндө кызарып
Сөз сүйлөсөм муңарып
Сөйкөң өйкөп көзүмдү
Тик карабай өзүңдү
Ушунчалык сезимби
Токсон жүрөк эзилди
Сени өйлоп күндөр-түндөр
Жыя албадым эсимди
Сени ойлоп күндөр өттү
Мен сүйүүнү жамынган
Көкүрөктү дүркүрөттү

Таза сезим жалындан
Сүйүү күчүн барктай албай
Алдаганга жеттиңби
Калпың чыгып үндөлүнүп
Талкалады сезимди
Анда сөздү бурганым
Намыстанып калганым
Тумчуктуруп сезимди
Бекем бурдум эсимди
Эки жүздүү адамдай
Ойноттурдуң тажабай
Бул сапатың эң начар
Чөп салганга барабар
Жүрөгүмдү дүүлүктүрүп
Чоң капага салды
Сенин кылган жооруктарың
Терең ойго малды
Неге таза сезимдерди
Чылайсың ылайга
Менин күндөй чындыгымды
Алмаштырып айга
Тунук сүйүү таптым
Хан олтурган такты
Салыштырсам сенин сүйүүң
Сүйгөндөй курчакты
Неге мынча жактың
Негизгисин таптым
Кызыл алча кычкыл болот
Шимиртип азапты
Эу алча тойдум сага
Сулуулугу түк келишпес акылсызга
Сөз тапанча айла канча
Баарын кечтим бактылуу бол жеткин айга
Мөлмөлүм деп ырдабадым
Кайдасың деп кыйнабадым
Арманым деп ыйлабадым
Сүйөмүн деп жар салбадым
Бул жашоонун барактарын
Ырга салып таратамын
Бир пайдага жаратамын
Көкүрөктө ысык шамың
Рэп сүйлөгөн касапчымын
Сөздү сөзгө бек кыпчиймын
Угармандарга ырчымын
Ырчыларга мен жарчымын
Суктанганым мен кыргызмын
Маңкурт көңдөргө алсызмын
Өмүр сүрүп жүргөнүмө
Кудайыма миң ыраазымын